

“ लोककल्याणासाठी उपयोग राजर्षी शाहू महाराजांनी केला ”

-डॉ. जगन कराडे

सांगली दि. ०५/०५/२०२२ :

राजर्षी शाहू महाराजांनी राजसत्तेच्या अधिकाराचा उपयोग करत अनेक कल्याणकारी योजना आपल्या संस्थानात राबवल्या. शिक्षण आणि नोकरीमध्ये आरक्षण आणले. जातीयता निर्मुलनासाठी जाणीवपूर्वक प्रयत्न केले. तळागाळापर्यंत पोहचण्यासाठी सर्व जाती-धर्मासाठी वसतिगृहाची सोय केली, उद्योग, व्यापाराच्या भरभराटीसाठी व्यापारी पेठा वसवल्या. कला, क्रीडांना प्रोत्साहन दिले. वंचित, शोषित लोकांना आत्मभान देण्याचे काम केले. असे प्रतिपादन शिवाजी विद्यापीठातील समाजशास्त्र अधिविभागाचे प्रमुख प्रा.डॉ.जगन कराडे यांनी केले. ते श्रीमती मधुबाई गरवारे कन्या महाविद्यालयामध्ये राजर्षी शाहू महाराजांच्या शंभराव्या स्मृती-शताब्दी वर्षानिमित्त आयोजित करण्यात आलेल्या व्याख्यानामध्ये बोलले होते. आपल्या भाषणात त्यांनी राजर्षी शाहू महाराजांची दूरदृष्टी किती भव्य होती या संबंधीची अनेक उदाहरणे दिली, सत्यशोधक समाज, माणगाव परिषदेतील शाहू महाराजांची भूमिका सांगितली. अतिशय सहज संवादी शैलीत त्यांनी विद्यार्थिनींशी संवाद साधला.

कार्यक्रमाचे अध्यक्ष प्राचार्य डॉ. आर. जी. कुलकर्णी यांनी आपल्या मनोगतामध्ये राजर्षी शाहू महाराजांच्या स्मृतींना उजाळा दिला. कार्यक्रमाचे प्रास्ताविक व प्रमुख पाहुण्यांचा परिचय प्रा. डॉ. उर्मिला क्षीरसागर यांनी करून दिला. आभार प्रा. आर. जी. देशपांडे यांनी तर सूत्रसंचालन कु. अक्षता बिराजदार हिने केले. कार्यक्रमाचे संयोजन इतिहास विभाग आणि सांस्कृतिक विभागाने केले. कार्यक्रमास प्राध्यापक, विद्यार्थिनी मोठ्या संख्येने उपस्थित होत्या.

संदर्भ/केएम/न्यूज फाईल/
प्रति,

दि. ०५/०५/२०२२

मा. संपादक,

दैनिक.----- सांगली.

महोदय,

वरीलप्रमाणे आमच्या महाविद्यालयाची बातमी आपल्या लोकप्रिय दैनिकातून कृपया प्रसिध्द करावी ही विनंती.

कळावे.

डॉ. आर. जी. कुलकर्णी

प्राचार्य